

07/05/2025

12.30 PM

آداب

یہ آکاش وانی سرینگر ہے ۔

اب آپ مشاہد حسین سے خبریں سنئے

آپریشن سندور

بھارت کے ہتھیار بند فوج نے پاکستان اور پاکستانی مقبوضہ کشمیر میں دوران شب کئی دہشت گرد ٹھکانوں پر حملے کئے ہیں۔ بھارت نے کہا ہے کہ آپریشن سندور نام کی یہ کارروائی پہلگام حملے کا رد عمل ہے۔

وزیر اعظم نریندر مو دی نے رات بھر آپریشن سندور کی از خود نگرانی کی۔ بھارت سرکار کی طرف سے ایک پریس کانفرنس میں کہا گیا ہے کہ سرحد پار 9 مقامات کو نشانہ بنایا گیا ہے۔ یہ حملے دہشت گردوں کے ٹھکانوں اور لانچ پیڈس پر مرکوز تھے، جس دوران انتہائی تحمل کا مظاہرہ کیا گیا تاکہ عام شہریوں کو نقصان نہ پہنچے۔

رد عمل

قومی سلامتی کے مشیر اجیت دووال نے اپنے امریکہ کے ہم منصب سے بات کر کے انہیں اس کارروائی کی نسبت سے جانکاری دی۔

امریکی صدر ڈونالڈ ٹرمپ نے ابھرتی صورتحال پر رد عمل ظاہر کرتے ہوئے کہا کہ وہ گجانتے تھے کہ کچھ نہ کچھ ہونے والا ہے۔ انہوں نے اُمید ظاہر کی کہ صورتحال پر جلد قابو پایا جائے گا۔

اقوام متحدہ کے سیکریٹری جنرل انٹونیو گوترس نے بھی دونوں ممالک کو صبر سے کام لینے کی تلقین کی ہے۔

ی کی وزیر اعلیٰ ریکھا گپتا نے اس کاروائی کے لئے وزیر اعظم نریندر مودی اور بھارتی مسلح افواج کو سلام پیش کیا ہے۔

تلنگانہ کے وزیر اعلیٰ ریونتھ ریڈی نے ابھرتی صورتحال کے پیش نظر کہا ہے کہ ریاستی سرکار بھارتی افواج کو ضرورت کی اس گھڑی میں ہر ممکن تعاون دے گی۔

سِکم کے وزیر اعلیٰ پریم سنگھ نے کہا ہے کہ آپریشن سندور // دہشت گردی کے خلاف بھارت کے عزائم کی ایک علامت ہے۔

جمونو کشمیر کے وزیر اعلیٰ عمر عبداللہ نے کہا ہے کہ پہلگام حملے کی مہلکین کے بدلے اس بات کی پہلے ہی اُمید تھی کہ بھارت اس طرح کی کوئی کاروائی کرے گا۔

انہوں نے کہا کہ تاہم بھارت نے اپنی یہ کاروائی حدود کے اندر رہتے ہوئے کی ہے۔

عمر عبداللہ نے کہا کہ عوام کو پریشان ہونے کی کوئی ضرورت نہیں کیونکہ یہاں اشیائے ضروریہ کا وافر اسٹاک موجود ہے۔

منسوخ

موجودہ صورت حال کے پیش نظر شمالی بھارت کے کئی ہوائی اڈے فی الحال بند کئے گئے ہیں اور پروازیں منسوخ کی گئی ہیں۔

اس دوران بھارتیہ فضائیہ نے سرینگر کے بین الاقوامی ہوائی اڈے کو آج پروازوں کے لئے معطل رکھنے کی تصدیق کی ہے اور اس انٹر پورٹ سے آج کوئی بھی مسافر بردار جہاز اڑان نہیں بھرے گا۔

ادھر جمونو کشمیر حج کمیٹی نے کہا ہے کہ آج اور کل کے لئے طے شدہ حج پروازوں کو منسوخ کرنے کا فیصلہ کیا گیا ہے۔ کمیٹی کے ایگزیکٹو آفیسر ڈاکٹر شجاعت احمد قریشی نے اس بات کی تصدیق کرتے ہوئے کہا کہ ان پروازوں میں جانے والے عازمین کرام کی روانگی کے سلسلے میں لگ سے اعلان کیا جائے گا۔

LG

□ یفٹنٹ گورنر منوج سنہا نے متعلقہ ڈپٹی کمشنروں کو // سرحدی اور پُر خطر علاقوں سے // عام وگوں کو محفوظ مقامات کی طرف منتقل کرنے کی ہدایت دی۔

انہوں نے اُبھرتی صورتحال کے پیش نظر آج پو۔یس اور سیول انتظامیہ کے سینئر افسروں کے علاوہ سرحدی اضلاع کے ڈپٹی کمشنروں کے ساتھ میٹنگ کر کے حالات کا جائزہ لیا۔

انہوں نے کہا کہ سرکار کسی بھی طرح کے صورتحال سے نمٹنے کے لئے پوری طرح تیار ہیں اور تمام شہریوں کی حفاظت یقینی بنائی جائے گی۔ انہوں نے منتقل کئے جانے والے شہریوں کے لئے قیام و طعام اور ٹرانسپورٹ کی سہولیات میسر کرانے کی بھی ہدایت دی۔

سکول

اُبھرتی صورتحال کے پیش نظر جموں، سانبہ، کٹھوعہ، راجوری، پونچھ، کپواڑہ اور بارہموہ اضلاع کے علاوہ بانڈی پورہ کے گریز میں آج تعلیمی ادارے بند ہیں۔

کشمیر یونیورسٹی کی طرف سے بھی آج لئے جانے والے تمام امتحانات کو موخر کر دیا گیا ۔

LOC

اس دوران سرحدی علاقوں میں پاکستانی فائرنگ اور شلنگ کے نتیجے میں کم سے کم تین بھارتی شہری جاں بحق اور کئی دیگر زخمی ہو گئے ہیں۔

دفاعی ذرائع کے مطابق پاکستانی فوج نے دوران شب لائن آف کنٹرول اور بین الاقوامی سرحد کے متصل بھمبر گلی سمیت کئی علاقوں میں فائرنگ اور شلنگ کی، جس کے نتیجے میں تین عام شہری ہلاک ہو گئے ہیں۔

بھارتی جوانوں نے بھی سرحدی فائرنگ کا مناسب جواب دیا۔

.....